



۲۰۲۰/۰۲/۰۴

شیر محمد امینی ستانکزی

شعار نه؛ بلکي عمل



په هېواد کې د شعارونو لړۍ دومره توده شوې، چې آن تر ماشومانو پورې غځېدلې؛ خو د دې لپاره چې دغه شعارونه په عملي بڼه واړول شي، تر یو اندازه به د خلکو ذهنیتونه جوړ شي.

د شعار او عمل ترمنځ نن باید توپیر او دواړه سره وپېژندل شي، چې دیو بل په پوهاوي کې ولسونه پوه شي. دا څو لسیزې جگړو زموږ هېواد د اقتصادي ویجاړیو، وژنو او تر څنګ یې په ذهنیتونو ناوړې اغیزې کړي او ولسونه یې په دې بوخت ساتلي، چې د شعارونو او ویناوو نه پرته؛ تر دمګړۍ په عمل کې خلکو ته په هاغه اندازه چې لازم ګڼل کیږي، کار نه دی ترسره شوی. ځکه په موږ کې اوس د خبرو او شعار ورکولو انگازې زیاتې شوې او د یو فرهنگ په ګرځېدو له ځوانانو تر مشرانو او بیا تر بنځو پورې دغه لړۍ اوږده شوې .

بلکې یې په رسنیو کې یادولای شو، که هغه لیډیزې، غریزې، او چاپیزې دي، له سیاسي شنونکو نیولي بیا تر بنه قلم وال، ادیب، عالم، ملا او داسې نور... هغه څه لیکي یا وايي، چې که په رښتوني او په عمل کې پیاوړه شي، ډیر ژر به هېواد به ډېر مختللي ډګر ته ځان کیکارلي وي یا همدارنګه به په هېواد کې تلپاتې سوله او امنیت راغلي وي .

اوس څنګه کولای شو، چې د خبرو په وړاندې عمل غوره کړو، څنګه د شعار ورکولو رېښې غوڅ یې کړو د عمل میدان ته راوډانګو.

د دې شته پوښتنو ته ځوابونه شته ولې په خپلو خبرو به مو نېوکې کړي وي، ځکه چې وایو او تر خلکو یې رسو، نو بیا پکې خپله پاتې رانشو.

اوس د دغو تحلیلونو په وړاندې هر څوک مسؤلیت لري، چې څومره ووايي او ترکومه بریده یې په عملي کې خلکو ته ثابت کړي .

پای